

**បើសិនជាអ្នកត្រូវបានប៉ូលិសចាប់ខ្លួន**

- បើសិនជាអ្នកត្រូវបានចាប់ខ្លួន និងត្រូវបានចោទប្រកាន់ពីបទល្មើសព្រហ្មទណ្ឌ ត្រូវនិយាយក្លាមថា៖ “ខ្ញុំចង់រក្សាភាពស្ងៀមស្ងាត់” ហើយ “ខ្ញុំចង់និយាយជាមួយមេធាវី”។ បើសិនជាអ្នកគ្មានលទ្ធភាពបង់ថ្លៃមេធាវី អ្នកមានសិទ្ធិរកមេធាវីដែលឥតគិតថ្លៃ។

- កុំនិយាយ កុំចុះហត្ថលេខា ឬធ្វើការសរសេរចំណាមួយដោយគ្មានមេធាវីឡើយ។
- អ្នកមានសិទ្ធិទូរសព្ទ។ ប៉ូលិសមិនអាចស្តាប់អ្នកបានទេ

បើសិនជាអ្នកទូរសព្ទហៅមេធាវី។

- ត្រូវត្រៀមខ្លួនក្នុងករណីអ្នកត្រូវបានចាប់ខ្លួន។
- ត្រូវចងចាំលេខទូរសព្ទសមាជិកគ្រួសាររបស់អ្នក និងមេធាវីរបស់អ្នក។

- ធ្វើផែនការក្រាហ្វាសន្ទបើសិនជាអ្នកមានកូន ឬប្រើថ្នាំ។
- ក្រោយពេលប៉ូលិសចាប់ខ្លួន ព័ត៌មានបញ្ជាក់អត្តសញ្ញាណរបស់អ្នក រួមទាំងស្នាមម្រាមដៃរបស់អ្នកអាចត្រូវបានចែករំលែកដោយស្វ័យប្រវត្តិជាមួយ ICE។ ICE ក៏អាចយកលេខទូរសព្ទ និងអាសយដ្ឋានរបស់អ្នកបានដែរ។

**បើសិនជាអ្នកមិនមែនជាពលរដ្ឋហើយត្រូវបានប៉ូលិសចាប់ខ្លួន**

- បើសិនជាអ្នកកំពុងត្រូវបានចោទប្រកាន់ពីបទល្មើសព្រហ្មទណ្ឌ ត្រូវប្រាប់មេធាវីព្រហ្មទណ្ឌរបស់អ្នកអំពីឋានៈអន្តោប្រវេសន៍របស់អ្នក។ ផលវិបាកផ្នែកអន្តោប្រវេសន៍នៃការផ្ដន្ទាទោសព្រហ្មទណ្ឌអាចនឹងអាក្រក់ជាងការដាក់ទោសបទល្មើសព្រហ្មទណ្ឌខ្លួនវាទៅទៀត។
- កុំនិយាយអំពីឋានៈអន្តោប្រវេសន៍របស់អ្នកជាមួយអ្នកណាផ្សេងក្រៅពីមេធាវីរបស់អ្នក។
- នៅពេលដែលអ្នកកំពុងជាប់គុក ភ្នាក់ងារអន្តោប្រវេសន៍អាចនឹងទៅមើលអ្នក។ កុំឆ្លើយសំណួរ ឬចុះហត្ថលេខាអ្វី បើមិនទាន់និយាយជាមួយមេធាវី។
- អ្នកមានសិទ្ធិបដិសេធមិនចុះហត្ថលេខាលើឯកសារនានាដោយមិនបានពីគ្រោះជាមួយមេធាវី។

**បើសិនជាអ្នកត្រូវបានចាប់ខ្លួនដោយភ្នាក់ងារអន្តោប្រវេសន៍ (“ICE”)**

- អ្នកមានសិទ្ធិរកមេធាវី ប៉ុន្តែរដ្ឋាភិបាលមិនចាំបាច់ផ្តល់មេធាវីឱ្យអ្នកទេ។
- អ្នកមានសិទ្ធិទាក់ទងស្ថានកុងស៊ុលរបស់អ្នក ឬប្រាប់ប៉ូលិសឱ្យប្រាប់ស្ថានកុងស៊ុលថាអ្នកត្រូវបានគេចាប់ខ្លួន។

- កុំនិយាយអំពីឋានៈអន្តោប្រវេសន៍របស់អ្នកជាមួយអ្នកណាផ្សេងក្រៅពីមេធាវីរបស់អ្នក។ កុំចុះហត្ថលេខាអ្វីដោយមិនបាននិយាយជាមួយមេធាវីរបស់អ្នក។
- រកមើលលេខ A របស់អ្នកលើក្រដាសស្នាម ICE របស់អ្នក រួចផ្តល់លេខនោះឱ្យគ្រួសាររបស់អ្នក។ អ្នកត្រូវការលេខ A នេះដើម្បីទទួលបានព័ត៌មានគុណភាពអន្តោប្រវេសន៍ និងទីតាំងដែលអ្នកត្រូវតែយំខ្លួន។
- អ្នកមានសិទ្ធិអានឯកសារដែល ICE ផ្តល់ឱ្យអ្នកជាភាសាដែលអ្នកយល់ ឬស្នើសុំឱ្យនរណាម្នាក់បកប្រែឱ្យអ្នក។ យកច្បាប់ចម្លងគ្រប់ឯកសារដែល ICE សុំឱ្យអ្នកចុះហត្ថលេខា ហើយរក្សាពួកវាទុកជាប់ខ្លួនពេលកំពុងត្រូវតែយំខ្លួន។

**បើសិនជា FBI ទាក់ទងទៅអ្នក**

- បើភ្នាក់ងារ FBI មកដល់ផ្ទះ ឬកន្លែងធ្វើការរបស់អ្នក អ្នកមិនចាំបាច់ឆ្លើយសំណួរអ្វីទេ។ ត្រូវប្រាប់ភ្នាក់ងារថា អ្នកចង់និយាយជាមួយមេធាវីសិន។
- បើសិនជាអ្នកត្រូវបានស្នើឱ្យជួបជាមួយភ្នាក់ងារ FBI ដើម្បីសម្ភាសន៍ អ្នកមានសិទ្ធិនិយាយថាអ្នកមិនចង់ឱ្យគេសម្ភាសន៍ទេ។
- បើសិនជាអ្នកយល់ព្រមចំពោះការសម្ភាសន៍ ត្រូវមានវត្តមានរបស់មេធាវី។ អ្នកមិនចាំបាច់ឆ្លើយសំណួរដែលអ្នកមានអារម្មណ៍ថាមិនស្រួលចិត្តនឹងឆ្លើយទេ ហើយអ្នកអាចនិយាយថាអ្នកនឹងឆ្លើយតែសំណួរអំពីប្រធានបទជាក់លាក់មួយចំនួនប៉ុណ្ណោះ។

**ឯកជនភាព និងបច្ចេកវិទ្យារបស់អ្នក**

- ត្រូវរក្សាប្រវត្តិរូបប្រព័ន្ធផ្សព្វផ្សាយសង្គមរបស់អ្នកឱ្យមានលក្ខណៈឯកជនហើយ ត្រូវគិតពីព័ត៌មានអ្វីដែលអ្នកចែករំលែកអំពីជីវិតរបស់អ្នកនៅលើប្រព័ន្ធផ្សព្វផ្សាយសង្គម។
- ត្រូវចាំថាលេខទូរសព្ទរបស់អ្នកអាចឱ្យគេតាមដានទីតាំងរបស់អ្នកបាន ហើយក្រុមហ៊ុននានាចែករំលែកព័ត៌មាននេះជាមួយគ្នា និងជាមួយ ICE។
- ICE និងយកទូរសព្ទរបស់អ្នកទុក បើសិនជាអ្នកត្រូវបានចាប់ខ្លួនដោយមានទូរសព្ទ ហើយនៅក្នុងស្ថានភាពមួយចំនួន ភ្នាក់ងារ ICE អាចដែកមើលទូរសព្ទរបស់អ្នកដោយគ្មានការអនុញ្ញាតពីអ្នក។

**បើសិនជាអ្នកមានអារម្មណ៍ថាគេរំលោភសិទ្ធិរបស់អ្នក**

- ត្រូវចាំថា៖ មិនអាចគាំការប្រព្រឹត្តពុករលួយរបស់ប៉ូលិសនៅតាមផ្លូវបានទេ។ កុំរឹងទទឹងជាមួយមន្ត្រីប៉ូលិស ឬតំរាមដាក់បណ្តឹង។
- ត្រូវសរសេរអ្វីដែលអ្នកចាំ រួមទាំងស្លាកសម្គាល់មន្ត្រីប៉ូលិស និងលេខរថយន្តល្បាត ភ្នាក់ងាររបស់មន្ត្រីទាំងនោះ និងព័ត៌មានលម្អិតផ្សេងទៀត។ រកព័ត៌មានទំនាក់ទំនងសម្រាប់សាក្សី។ បើសិនជាអ្នករងរបួស ត្រូវថតរូបរបួសរបស់អ្នក (ប៉ុន្តែត្រូវស្វែងរកការព្យាបាលជាមុនសិន)។
- ត្រូវដាក់បណ្តឹងជាលាយលក្ខណ៍អក្សរនៅផ្នែកកិច្ចការផ្ទៃក្នុងរបស់ភ្នាក់ងារ ឬក្រុមប្រឹក្សាបណ្តឹងស៊ីវិល។ ក្នុងករណីភាគច្រើន អ្នកអាចដាក់បណ្តឹងអនាមិកបើសិនជាអ្នកចង់។
- ដាក់បណ្តឹងជាលាយលក្ខណ៍អក្សរនៅ ACLU នៃ RI ដោយផ្ញើអ៊ីមែលទៅ info@riaclu.org ឬទូរសព្ទទៅលេខ (401) 831-7171។

ច្បាប់ជាច្បងដោយឡែកត្រូវបានអនុវត្តនៅតាមត្រី ឡែនអនគរជាវិ និងអាកាសយានដាា នអនគរជាវិ។ សត្ាប់បុគ្គលឡែនទិដាា ការមិនឡមនអនគត គ្បដវសនិដាក់លាក់ អនកអាច្បត្រូវបានត្រូវឱ្យឡើយសំណួរអរិស្តា នការអនគត គ្បដវសនិរបស់អនក។

ដយើងនិងឡែអែកដលើប ៉ូលិសដៃេមបិរកាស្យដាិការរបស់ដយើង និងគ្បត្រិរតច្បដ ោេះដយើងទំងអស់គួន ដដាយយុតិធមិ ដដាយមិនគ្បកាន់រុំដស្លសនិ ដាវិស្លសនិ ដៃេមកំដណើរ ឬស្លសតអរិដៃេយ។ ការដនោះអតល់ន្ទរគ្គលិេះសត្ាប់ទំតក់ទំនងដាយម ៉ូលិស និងការយល់ៃឹងអរិសិទធិរបស់អនក។

ចំណេះ ច្បាប់ៃោមួយច្បំនួនអាច្បនិងឡគ្បគ្បល។ ច្បាប់ជាច្បងដោយឡែកត្រូវបានអនុវតដៅប ុសត ិច្បត្រវិវិនិយ និងដរលច្បំលសហៃោអាដមរ កក (រួមទំងដោអាកាសយានដាា ន)។ ឱរតបំណណ ដនោះមិនានបំណងដាការគ្បកាឡអនកច្បាប់ដទ។

**បានធ្វើបច្ចុប្បន្នភាពខែកុម្ភៈ ឆ្ន ០ 2025 |**

[www.riaclu.org/ice](http://www.riaclu.org/ice)

**ដឹងពីសិទ្ធិរបស់អ្នក៖**

**តើត្រូវធ្វើដូចម្តេចបើសិនជាអ្នកត្រូវបានប៉ូលិស**

**ភ្នាក់ងារអន្តោប្រវេសន៍ ឬ FBI យាត់ឱ្យឈប់**

**មិនថាអ្នកមានឋានៈអន្តោប្រវេសន៍**

**ឬភាពជាពលរដ្ឋយ៉ាងណានោះទេ អ្នកមានសិទ្ធិតាមរដ្ឋធម្មនុញ្ញ!**

**អ្នកមានសិទ្ធិ...**

- មិនបើកទ្វាររបស់អ្នក លើកលែងតែ ICE មានដីកាដែលចុះហត្ថលេខាដោយចៅក្រម។
- មិនឆ្លើយសំណួរអំពីឋានៈអន្តោប្រវេសន៍របស់អ្នក ឬអ្នកមកពីប្រទេសណា នៅពេលដែលប៉ូលិស ភ្នាក់ងារអន្តោប្រវេសន៍ ឬមន្ត្រីដទៃទៀតសួរ។
- រក្សាភាពស្ងៀមស្ងាត់ដើម្បីបដិសេធមិនយល់ព្រមចំពោះការដែកនេរខ្លួនអ្នក រថយន្តរបស់អ្នក ឬផ្ទះរបស់អ្នក។ និយាយថា “ខ្ញុំចង់រក្សាភាពស្ងៀមស្ងាត់” ហើយ “ខ្ញុំមិនយល់ព្រមចំពោះការដែកនេរទេ” ឱ្យឮដើម្បីឱ្យមន្ត្រីប៉ូលិស និងសាក្សីឮអ្នកនិយាយ។
- ស្នើសុំមេធាវី បើអ្នកត្រូវគេចាប់ខ្លួន — កុំឆ្លើយសំណួររហូតទាល់តែមានមេធាវីនៅជាមួយអ្នក។ អ្នកអាចបដិសេធមិនចុះហត្ថលេខាលើឯកសារនានាដោយមិនបានពីគ្រោះជាមួយមេធាវី។
- សួរគេថា “តើខ្ញុំត្រូវគេចាប់ខ្លួនមែនទេ?” បើសិនជាអ្នកមិនត្រូវគេចាប់ខ្លួនទេ អ្នកមានសិទ្ធិចាកចេញដោយស្ងប់ស្ងៀម។
- ទទួលបានឯកសារនានាជាភាសាដែលអ្នកយល់។ បើអ្នកមិនចេះនិយាយភាសាអង់គ្លេសទេ ត្រូវស្នើសុំអ្នកបកប្រែ។

**ACLU** American Civil Liberties Union Foundation  
 ACLU of Rhode Island  
 128 Dorrance St. Ste 400  
 Providence, RI 02903  
[www.riaclu.org](http://www.riaclu.org)  
 Rhode Island (401) 831-7171



### ទំនួលខុសត្រូវរបស់អ្នក

- នៅស្ងប់ស្ងៀម និងគួរសម។

- ត្រូវយកបណ្តាបែរគងតាមខ្លួន បើសិនជាអ្នកមាន។

អ្នកអាចនឹងត្រូវបង្ហាញវាទៅភ្នាក់ងារអន្តោប្រវេសន៍។

បើសិនជាអ្នកគ្មានក្រដាសស្នាមអន្តោប្រវេសន៍ទេ ត្រូវនិយាយថា

“ខ្ញុំចង់រក្សាភាពស្ងៀមស្ងាត់”។

- ត្រូវស្នើសុំអ្នកបកប្រែបើសិនជាអ្នកត្រូវការ។

- ត្រូវចងចាំលម្អិតពីអ្វីដែលបានកើតឡើង។

- កុំរឹងទទឹងនឹងប៉ូលិស និងភ្នាក់ងារអន្តោប្រវេសន៍។

- កុំកុហក ឬផ្តល់ឈ្មោះក្លែងក្លាយ ឬឯកសារក្លែងក្លាយ។

### គ្រៀមលក្ខណៈសម្រាប់ពេលប៉ូលិស ICE ចាប់ខ្លួន

- ត្រូវយកឯកសារនេះតាមខ្លួនដើម្បីដឹងពីសិទ្ធិរបស់អ្នក។

- ត្រូវចាំលេខទូរសព្ទមួយខ្សែ

ឬពីរខ្សែរបស់មនុស្សដែលអ្នកអាចទូរសព្ទទៅរកបើ

សិនជាអ្នកត្រូវបានគេចាប់ខ្លួន។ ក្រោយពីត្រូវគេចាប់ខ្លួន

អ្នកនឹងមិនអាចប្រើទូរសព្ទរបស់អ្នកបានទេ។

- ត្រូវទុកច្បាប់ចម្លងនៃឯកសាររាប់ខាន់ៗនៅកន្លែងដែលមានសុវត្តិភាព

កន្លែងដែលគេអាចយកវាបាន ក៏ដូចជាថ្នាំសង្កូវដែលអ្នកត្រូវការ។

- ត្រូវធ្វើផែនការត្រួសារក្រាអាសន្នសម្រាប់ការថែទាំកូនៗរបស់អ្នកនៅពេលដែលអ្នកត្រូវគេចាប់ខ្លួន។

### បើសិនជាគេឃាត់អ្នកឱ្យឈប់ដើម្បីសាកសួរ

- ត្រូវនៅស្ងប់ស្ងៀម។ កុំរត់។ កុំប្រកែក ឬរឹងទទឹងនឹងប៉ូលិស

ទោះបីជាអ្នកគ្មានទោសកំហុស ឬប៉ូលិសកំពុងរំលោភសិទ្ធិរបស់អ្នកក៏ដោយ។

ដាក់ដៃនៅកន្លែងដែលប៉ូលិសអាចមើលឃើញ។

- អ្នកមិនចាំបាច់ឆ្លើយសំណួរណាមួយឡើយ រួមទាំងការផ្តល់ឈ្មោះរបស់អ្នក

និងប្រាប់ថាអ្នកមកពីប្រទេសណា។ អ្នកអាចនិយាយថា

“ខ្ញុំចង់រក្សាភាពស្ងៀមស្ងាត់”។

- សួរគេថា “តើខ្ញុំត្រូវគេចាប់ខ្លួនមែនទេ?” បើគេមិនចាប់ខ្លួនទេ

ត្រូវដើរចេញដោយស្ងប់ស្ងៀម។

### បើសិនជាអ្នកត្រូវប៉ូលិសឃាត់ឱ្យឈប់

- មន្ត្រីប៉ូលិសមិនត្រូវបានអនុញ្ញាតឱ្យឆែកឆេរ (ឬសុំឆែកឆេរ) អ្នកថ្មើរជើង និងកុមារទេ

លើកលែងតែប៉ូលិសមានមូលហេតុត្រឹមត្រូវដែលគេជឿថាបុគ្គលទាំង

នោះជាប់ពាក់ព័ន្ធនឹងបទល្មើសព្រហ្មទណ្ឌ។

- អ្នកមិនចាំបាច់ត្រូវយល់ព្រមចំពោះការឆែកឆេរខ្លួនអ្នក

ឬរបស់របររបស់អ្នកទេ។ ប៉ូលិសអាច “ស្ទាប” ខោអាវរបស់អ្នកពីលើចុះក្រោម

បើពួកគេគិតថាអ្នកមានអាវុធ។

- បើសិនជាអ្នកត្រូវប៉ូលិសចាប់ខ្លួន អ្នកមានសិទ្ធិដឹងពីមូលហេតុ។

### បើសិនជាត្រូវភ្នាក់ងារអន្តោប្រវេសន៍ (“ICE”) ឃាត់ឱ្យឈប់

- ត្រូវចាំថា៖ អ្នកមិនចាំបាច់និយាយទេ។ ភ្នាក់ងារ ICE

ភាគច្រើនធ្វើការចាប់ខ្លួនតែក្រោយពេលសួរឈ្មោះអ្នកប៉ុណ្ណោះ។

- កុំបង្ហាញអត្តសញ្ញាណប័ណ្ណពីប្រទេសផ្សេងទៅភ្នាក់ងារ ICE ឬកុហកអំពីភាពជាពលរដ្ឋរបស់អ្នក។

- បើសិនជាភ្នាក់ងារ ICE និយាយថាពួកគេចាប់ខ្លួនអ្នក

សូមកុំឆ្លើយសំណួរ។ ត្រូវនៅស្ងៀម និងស្នើសុំមេធាវី។

អ្នកអាចបដិសេធមិនចុះហត្ថលេខាលើឯកសារនានា រហូតដល់ពេលដែលអ្នកបាននិយាយជាមួយមេធាវី។

- ត្រូវនិយាយថា “ខ្ញុំមិនយល់ព្រមចំពោះការឆែកឆេរទេ”

បើសិនជាពួកគេឆែកឆេរហោរថៅ ឬរបស់របររបស់អ្នក។

- ភ្នាក់ងារ ICE អាចមានម៉ាស៊ីនស្តែនម្រាមដៃ។

អ្នកអាចបដិសេធមិនឱ្យគេស្តែនម្រាមដៃ បើសិនជាអ្នកមិនទាន់ត្រូវបានចាប់ខ្លួន។

### បើសិនជាអ្នកត្រូវបានគេឃាត់ឱ្យឈប់ពេលនៅក្នុងរថយន្តរបស់អ្នក

ត្រូវឈប់រថយន្តនៅកន្លែងដែលមានសុវត្តិភាពឱ្យបានលឿនតាមដែលអាចធ្វើបាន។ ពន្លត់ម៉ាស៊ីនរថយន្ត បើកភ្លើងខាងក្នុង បើកបង្ហូរថ្មយថ្នែក និងដាក់ដៃរបស់អ្នកលើដៃចង្កូត។

### បើសិនជាអ្នកត្រូវប៉ូលិសឃាត់ឱ្យឈប់

- បើសិនជាពួកគេសួរ ត្រូវបង្ហាញប័ណ្ណបើកបរ ប័ណ្ណចុះបញ្ជីយានយន្ត និងភស្តុតាងធានារ៉ាប់រងរបស់អ្នកទៅប៉ូលិស។

- បើសិនជាប៉ូលិសសុំមើលខាងក្នុងរថយន្តរបស់អ្នក អ្នកមិនគួរយល់ព្រមចំពោះការឆែកឆេរទេ។

បើសិនជាប៉ូលិសគិតថារថយន្តរបស់អ្នកមានភស្តុតាងនៃបទល្មើសព្រហ្មទណ្ឌ នោះរថយន្តរបស់អ្នកអាចត្រូវបានគេឆែកឆេរដោយគ្មានការយល់ព្រមពីអ្នក។

- ទាំងអ្នកបើកបរ និងអ្នកដិះដាមួយមានសិទ្ធិរក្សាភាពស្ងៀមស្ងាត់។

បើសិនអ្នកជាអ្នកដិះដាមួយ អ្នកអាចសួរថាតើអ្នកអាចចាកចេញបានទេ។

បើសិនជាប៉ូលិសនិយាយថាបាន ត្រូវអង្គុយស្ងៀម ឬចាកចេញដោយស្ងប់ស្ងៀម។ ក្នុងនាមជាអ្នកដិះដាមួយ អ្នកមិនចាំបាច់មានអត្តសញ្ញាណប័ណ្ណទេ ប៉ុន្តែប៉ូលិសអាចសុំឱ្យអ្នកបង្ហាញវា ឬប្រាប់ឈ្មោះ ឬអាសយដ្ឋានរបស់អ្នក។

### បើសិនជាត្រូវភ្នាក់ងារអន្តោប្រវេសន៍ (“ICE”) ឃាត់ឱ្យឈប់

- ភ្នាក់ងារ ICE អាចនឹងពាក់អាវកាក់ដាក់ថា “ប៉ូលិស” ហើយអាចនឹងមិនប្រាប់អ្នកថាពួកគេជាភ្នាក់ងារ ICE ទេ។ សុំឱ្យភ្នាក់ងារបង្ហាញស្លាកសម្គាល់ដល់អ្នក ដើម្បីឱ្យអ្នកដឹងថាតើមន្ត្រីប៉ូលិសទាំងនោះធ្វើការឱ្យទីភ្នាក់ងារណា។

- ប្រសិនបើភ្នាក់ងារ ICE បញ្ឈប់រថយន្តរបស់អ្នក អ្នកមិនចាំបាច់ប្រាប់ពួកគេថាអ្នកមកពីប្រទេសណានោះទេ។ ត្រូវនិយាយថា “ខ្ញុំចង់រក្សាភាពស្ងៀមស្ងាត់”។
- បើសិនជាភ្នាក់ងារអន្តោប្រវេសន៍សុំមើលខាងក្នុងរថយន្តរបស់អ្នក អ្នកមិនចាំបាច់យល់ព្រមចំពោះការឆែកឆេរទេ។ ត្រូវនិយាយថា “ខ្ញុំមិនយល់ព្រមនឹងការឆែកឆេរនេះទេ”។

- អ្នកមានសិទ្ធិរកមេធាវីបើសិនជាអ្នកចាប់អារម្មណ៍ — កុំឆ្លើយសំណួរ

បើសិនជាគ្មានមេធាវីនៅជាមួយអ្នក។

### បើសិនជាប៉ូលិស ឬភ្នាក់ងារអន្តោប្រវេសន៍មកដល់ផ្ទះរបស់អ្នក

- បើសិនជាប៉ូលិស ឬភ្នាក់ងារអន្តោប្រវេសន៍មកដល់ផ្ទះរបស់អ្នក អ្នកមិនចាំបាច់បើកទ្វារទេ លើកលែងតែពួកគេមានដីកាដែលចុះហត្ថលេខាដោយចៅក្រម។

### បើសិនជាប៉ូលិសមកដល់ផ្ទះរបស់អ្នក

- ត្រូវសុំឱ្យពួកគេសឹកដីកាតាមក្រោមទ្វារ ឬលើកតាមបង្អួចដើម្បីឱ្យអ្នកមើលដីកានោះ។
- ដីកាឆែកឆេរអនុញ្ញាតឱ្យប៉ូលិសចូលទៅអាសយដ្ឋានដែលមានរាយនាមនៅក្នុងដីកា ប៉ុន្តែប៉ូលិសអាចឆែកឆេរតែកន្លែង និងឆែកឆេររករបស់ដែលមានរាយនាមប៉ុណ្ណោះ។
- ដីកាចាប់ខ្លួនអនុញ្ញាតឱ្យប៉ូលិសចូលក្នុងផ្ទះរបស់បុគ្គលដែលមានរាយនាមនៅក្នុងដីកា បើសិនជាពួកគេជឿថាបុគ្គលនោះនៅខាងក្នុង។
- ទោះបីជាមន្ត្រីប៉ូលិសមានដីកាចាប់ខ្លួនជនល្មើសក៏ដោយ អ្នកមិនចាំបាច់និយាយទេ។ បើសិនជាអ្នកជ្រើសរើសនិយាយទៅកាន់មន្ត្រីប៉ូលិស ត្រូវឈានជើងចេញក្រៅផ្ទះរួចចិទទ្វារ។

### បើសិនជាភ្នាក់ងារអន្តោប្រវេសន៍ (“ICE”) មកដល់ផ្ទះរបស់អ្នក

- ភ្នាក់ងារអន្តោប្រវេសន៍មិនអាចចូលក្នុងផ្ទះរបស់អ្នកដោយគ្មានដីកាដែលចុះហត្ថលេខាដោយចៅក្រមឡើយ។ ឯកសារដែលមានតែហត្ថលេខារបស់មន្ត្រី ICE មិនផ្តល់សិទ្ធិឱ្យពួកគេចូលក្នុងផ្ទះរបស់អ្នកទេ។
- ត្រូវសុំឱ្យភ្នាក់ងារ ICE បង្ហាញច្បាប់ចម្លងនៃដីកាតាមបង្អួច ឬសិកវាក្រោមទ្វារ។ ត្រូវប្រាកដថាវាមានឈ្មោះ និងហត្ថលេខារបស់ចៅក្រម។
- បើសិនជាអ្នកបើកទ្វារឱ្យភ្នាក់ងារ ICE អ្នកកំពុងតែអនុញ្ញាតឱ្យពួកគេចូលក្នុងផ្ទះរបស់អ្នក ហើយអ្នកប្រហែលជាមិនអាចឥវ៉ានឹងការចាប់ខ្លួនរបស់ ICE នៅក្នុងគុលាការនៅពេលក្រោយទេ។
- ភ្នាក់ងារ ICE អាចផ្តល់ព័ត៌មានចំគាន់ដើម្បីធ្វើការចាប់ខ្លួននៅផ្ទះ។ ភាគច្រើន ភ្នាក់ងារ ICE និយាយថាពួកគេកំពុងស៊ើបអង្កេតបទល្មើសព្រហ្មទណ្ឌ ឬការឆបោក ដើម្បីបញ្ចុះបញ្ចូលឱ្យអ្នកបើកទ្វារ និងនិយាយជាមួយពួកគេ។
- ភ្នាក់ងារ ICE អាចនឹងពាក់អាវកាក់ដាក់ថា “ប៉ូលិស” ហើយអាចនឹងមិនប្រាប់អ្នកថាពួកគេជាភ្នាក់ងារ ICE ទេ។